

सचिव उच्च शिक्षा विभाग एवं आयुक्त महाविद्यालयीन शिक्षा
मध्य प्रदेश शासन
भोपाल

प्राचार्य
समस्त भारत महाविद्यालय
मध्य प्रदेश

सूचना

भारतीय लोक प्रशासन संस्थान मध्य प्रदेश क्षेत्रीय शाखा द्वारा निम्नानुसार विषय पर निबन्ध प्रतियोगिता का आयोजन किया जा रहा है।

भूमण्डलीय तापन तथा भारत पर इस का प्रभाव Global Warming and its Impact on India

यह विषय भारत के लिये अत्यन्त महत्व का है तथा हमारे विद्यार्थियों को इस बारे में गहन विचार करना अपेक्षित है। इस लिये आप से अनुरोध है कि इस विषय पर अधिक से अधिक विद्यार्थियों को अपने विचार निबन्ध के रूप में उक्त संस्था को भेजने के लिये प्रोत्साहित किया जाये।

निबन्ध के नियमों एवं विषय वस्तु के बारे में संस्था द्वारा जारी किये गये प्रपत्र की प्रति आप की ओर आवश्यक कार्रवाई हेतु भेजी जा रही है।

निबन्ध भजने की अंतिम तिथि व्यक्ति के लिये २८ फरवरी तथा महाविद्यालय के लिये ४ मार्च है। कृपया निबन्ध प्राप्त होने की अंतिम तिथि पर अवश्य ध्यान दें।

भवदीय

भारतीय लोक प्रशासन संस्थान
मध्य प्रदेश क्षेत्रीय शाखा
INDIAN INSTITUTE OF PUBLIC ADMINISTRATION
Madhya Pradesh Regional Branch

कार्यालय — कमरा न. ३, प्रशासन अकादमी,
११०० क्वार्टर्स, भोपाल — ४६२०१६

फोन : ०७५५-२४६-१०९५
ई मेल : iipa_mp@bsnl.in

सूचना
वार्षिक निबन्ध प्रतियोगिता २००८

भारतीय लोक प्रशासन संस्थान मध्य प्रदेश क्षेत्रीय शाखा द्वारा निम्नानुसार विषय पर निबन्ध प्रतियोगिता का आयोजन किया जा रहा है।

भूमण्डलीय तापन तथा भारत पर इस का प्रभाव
Global Warming and its Impact on India

सर्वोत्तम निबन्ध के लिये पुरस्कार २,५०० रुपये है। एक द्वितीय तथा एक तृतीय पुरस्कार का मूल्य क्रमशः २००० रुपये तथा एक हजार रुपये है।

निबन्ध किसी एक नाम से ही लिखा जाना चाहिये। दो अथवा अधिक व्यक्तियों द्वारा मिल कर लिखे गये निबन्ध स्वीकार नहीं किये जायेंगे।

निबन्ध में भूमण्डलीय तापन में वृद्धि के कारणों का विवरण दिया जायेगा तथा भूमण्डलीय स्तर पर इस के निवारण अथवा गति कम करने के प्रयासों का व्यौरा दिया जायेगा। साथ ही भारत के संदर्भ में इस का अपेक्षित प्रभाव तथा भारत द्वारा किये जा रहे प्रयासों के बारे में भी बताया जायेगा।

निबन्ध की लम्बाई ३००० शब्दों से अधिक नहीं होना चाहिये। वैसे निबन्ध की गुणवत्ता उस की लम्बाई से अधिक महत्वपूर्ण होगी। अधिक लम्बे निबन्ध को सरसरी तौर पर अस्वीकार कर दिया जायेगा। सभी निबन्ध साफ सुन्दर शब्दों में पृष्ठ के एक ओर ही लिखे अथवा मुद्रित होना चाहिये।

लिफाफे पर शब्द 'वार्षिक निबन्ध प्रतियोगिता २००८, मध्य प्रदेश क्षेत्रीय शाखा' अंकित किया जाना चाहिये। सभी निबन्ध सचिव, मध्य प्रदेश क्षेत्रीय शाखा, भारतीय लोक प्रशासन संस्थान, कमरा न. ३, प्रशासन अकादमी, ११०० क्वार्टर्स, भोपाल — ४६२०१६ को प्रेषित किये जाना चाहिये तथा उन्हें २८ फरवरी २००९ तक मिल जाना चाहिये। यदि किसी संस्था अथवा महाविद्यालय द्वारा अपने सदस्यों अथवा छात्रों के निबन्ध एक साथ भेजे जाते हैं तो ये ४ मार्च २००९ तक प्राप्त हो जाना चाहिये। नियत तिथि के बाद प्राप्त निबन्ध पर विचार नहीं किया जायेगा।

निबन्ध का परीक्षण संस्था द्वारा नियुक्त दो परीक्षकों द्वारा किया जायेगा। उन के द्वारा प्रदत्त अंकों के औसत पर से लिया गया निर्णय अंतिम होगा। संस्था को यह अधिकार होगा कि यदि कोई भी निबन्ध मान्य स्तर का नहीं है तो कोई पुरस्कार न दिया जाये। पुरस्कार प्राप्त निबन्ध संस्था तथा लेखक की संयुक्त सम्पत्ति होगी।

सचिव
मध्य प्रदेश क्षेत्रीय शाखा,
भारतीय लोक प्रशासन संस्था